

நட்புது ஆட்சியா? கொடூரக் காட்சியா? பத்தே நாளில் பல் இளிக்கிறது இந்த ஆட்சியின் இலட்சணம்! சூலூரில் கொலைக்கு உள்ளான சிறுமியின் உடலை தாயாருக்குத் தெரியாமலே எரித்த த.வெ.க. அரசு!

இழவு வீட்டில் ரீல்ஸ் போட்டுக் குதூகலிக்கும் ஆளுங்கட்சி எம்.எல்.ஏ.!

கோவை, மே.26-

கோவை மாவட்டம் சூலூரில் 10 வயது சிறுமி கடத்தப்பட்டு பாலியல் கொடுமைக்குள்ளாகி கொடூரமாக கொலை செய்யப்பட்ட நிகழ்வை நாயுடையே அதிர்ச்சி அடைய வைத்திருப்பதுடன், ரீல்ஸ் ஆட்சியின் ரியல் காட்சிகள் எவ்வளவு மோசமாக இருக்கின்றன என்பதை எடுத்துக் காட்டுவதாக உள்ளது.



"அப்பாவாவுக்கே தெரியாமலே எரிச்சிட்டாங்க... 5000 பக்கிர் கிளப்பிய சிறுமியின் சித்தி"

பத்து நாட்களிலேயே புதிய ஆட்சியின் நிர்வாக அலட்சணம் வெளிப்பட்டு இருப்பதுடன் சட்டம் ஒழுங்கு சந்தி சிரிக்கின்ற நிலையில், சிறுமி படுகொலையின் பின்னணியில் உள்ள உண்மைகளை மறைக்க ஆட்சி நிர்வாகம் எவ்வளவு மோசமான நிலைக்கு சென்று இருக்கிறது என்பதை சிறுமியின் சித்தி வெளிப்படுத்தி இருக்கிறார்.

இது தொடர்பாக அவர் அளித்தள்ள ஒரு பேட்டியில், பாலியல் கொலை குற்றவாளிகளுக்கு உச்சபட்ச தண்டனை அளிக்கப்படும் என்று முதலமைச்சர் உறுதியளித்தால்தான் சிறுமியின் உடலை மருத்துவமனையில் இருந்து பெற்றுக் கொள்வோம் என்று அவர்களது குடும்பம் உறுதியாக இருந்தது. மே 23 ஒருநாள் முழுவதும் முதலமைச்சரிடம் இருந்து எந்த தீர்மானமும் அறிவிப்பு வராத நிலையில், அரசு அதிகாரிகள் சிறுமியின் பெற்றோரைக் கட்டாயப்படுத்தி, உடலை

வாங்கிக் கொள்ள கையெழுத்து போட்டுமாறு நெருக்கடி கொடுத்து இருக்கிறார்கள். சிறுமியின் தாய்க்கடைசி வரை மறுத்துவிட்ட நிலையில், தந்தையை மட்டும் தனியாக அழைத்துச் சென்று மிரட்டியும், நிதி உதவி உள்ளிட்ட பலன்கள் கிடைக்கும் என்று ஆசை காட்டியும் கையெழுத்து வாங்கி, சிறுமியின் உடலை உடனடியாக எரிக்கச் செய்து விட்டார்கள்.

தான் பெற்ற குழந்தையின் உடல் எரிக்கப்பட்டது அந்த தாய்க்கே தெரியவில்லை. பாலியல் கொடுமைக்குள்ளாகி கொலை செய்யப்பட்டிருக்கிற குழந்தையின் உடலை புதைப்பது தான் சரியாக இருக்கும் என்று, நாளை விசாரணையில் ஏதேனும் சந்தேகம் வந்தாலும் உடலை மீண்டும் பரிசோதனை செய்வதற்கு அது வாய்ப்பாக இருக்கும் என்று சிறுமியின் உறவினர்கள் பலர் தெரிவித்தும், அதிகாரிகள் கொடுத்த நெருக்க

டியினால் சிறுமியின் உடலை அவசர அவசரமாக எரித்திருக்கிறார்கள்.

இது குறித்த பகிரங்கமான குற்றச் சாட்டை குழந்தையின் சித்தி ஊடகங்களுக்கு தெரிவித்திருக்கிறார்.

பாஜக ஆட்சி நடைபெறும் உத்தர பிரதேச மாநிலத்தில் ஹதீராஸ் என்ற ஊரில் 2020ஆம் ஆண்டு ஒரு சிறுமி பாலியல் கொடுமைக்குள்ளாகி கொலை செய்யப்பட்ட நிலையில், சிறுமியின் பெற்றோர் உடலை வாங்க மறுத்து நீதி கோரியதால், பாஜக அரசின் போலீசாரே சிறுமியின் உடலை பெட்டுரோல் ஹற்றி எரித்து விட்டனர். இதனால் அந்த கொடூர குற்றவாளிகள் சட்டத்தின் பிடியிலிருந்து எளிதாக தப்பி விட்டார்கள்.

உ.பி, பா.ஜ.க. அரசின் பாணியில்!

உத்தரப்பிரதேச பா.ஜ.க. அரசின் பாணியில், தமிழ்நாட்டில் தவகை அரசு சட்டம் ஒழுங்கை சீரழித்து, உண்மை குற்றவாளிகளை தப்பவைத்து, நீதியைக் கொண்டு எரிக்க முயற்சி செய்கிறது. ஆளுங்கட்சியின் எம்.எல்.ஏ. உள்ளிட்ட நிர்வாகிகள் சிறுமி குடும்பத்தாரிடம் ஆறுதல் தெரிவிப்பது என்ற பெயரில், ரீல்ஸ் எடுத்து அதற்குப் பின்னணி சேர்த்து பதிவிட்டு, குதூகலம் அடைந்து கொண்டிருக்கிறார்கள்.

பத்தே நாட்களில் பல் இளிக்கிறது இந்த ஆட்சியின் லட்சணம்.



நடந்து முடிந்த சட்டமன்றத் தேர்தலில், குன்னூர் சட்டமன்ற உறுப்பினராக வெற்றி பெற்ற நீலகிரி மாவட்ட தி.மு.க. பொறுப்பாளர் கே.எம்.ராஜ் குன்னூர் ஒன்றியம் மற்றும் உலிக்கல் பேரூர் கழகப் பகுதிகளில் கழக நிர்வாகிகளுடன் சென்று வாக்களித்து வெற்றிபெறச் செய்த வாக்காளர் பெருமக்களுக்கு நன்றி தெரிவித்தார்.

கோவையில், 10 வயது சிறுமி கொலைக்கு நீதி வேண்டும்! தஞ்சையில் மெழுகுவர்த்தி ஏந்தி பொதுமக்கள் மவுன அஞ்சலி!

தஞ்சை, மே 26 - கோவையில், 10 வயது சிறுமி கடத்தி கொல்லப்பட்ட சம்பவத்திற்கு நீதி வேண்டும் என வலியுறுத்தி, தஞ்சையில், ஆயிரத்து 8 அகல் விளக்குகளில் ஏற்றியும், 100க்கும் மேற்பட்ட பெண்கள் மலர் தூவி மவுன அஞ்சலி செலுத்தினர்.

மே 26 - கோவையில், 10 வயது சிறுமியை கடத்தி பாலியல் துன்புறுத்தலுக்கு உள் ளாக்கி கொலை செய்யப் பட்ட சம்பவம் நாட் டையே உலுக்கி உள்ளது. இச்சம்பவம் தொடர்பாக இரண்டு பேரை காவல் துறையினர் கைது செய்துள்ளனர். இந்த நிலையில், பாதிக்கப்பட்ட சிறுமிக்கு நீதி வேண்டும் என வலியுறுத்தி, தஞ்சை மாவட்டம் நாஞ்சிக்கோட்டை சாலையில், ஆயிரத்து 8 அகல் விளக்குகளில் ஏற்றியும், 100க்கும் மேற்பட்ட பெண்கள் மலர் தூவி மவுன அஞ்சலி செலுத்தினர்.

கோயில்களில் த.வெ.க.வினர் ஆய்வு நடத்தி புகைப்படம் அனுப்ப வேண்டும்! அறநிலையத்துறை அமைச்சர் அறிவுறுத்தியதால் சர்ச்சை!

சென்னை, மே 26 - த.வெ.க. ஆட்சிக்கு வந்த இரண்டு வாரங்கள் கூட ஆகாத நிலையில், நாளுக்கு நாள் புதுபுது பிரச்சனைகள் வெடித்து வருகிறது. ஒரு புறம் தமிழ்நாட்டில் சட்டம், ஒழுங்கு கேள்விக்குறியாகி கொலை, கொள்ளை சம்பவங்கள் அதிகரித்து வருகிறது. நிலையத்துறை அமைச்சர் ரமேஷ் அறிவுறுத்தியதால் சர்ச்சை ஏற்பட்டுள்ளது. கோயில்களில் பிரசாதம் வழங்கப்படுவது குறித்து த.வெ.க.வினர் ஆய்வு நடத்தி புகைப்படம் அனுப்புமாறு தனது கட்சியினருக்கு அமைச்சர் ரமேஷ் உத்தரவிட்டுள்ளார்.

எற்கனவே, ஆய்வு என்ற பெயரில் த.வெ.க.வினர் பல்வேறு பகுதிகளில் அத்துமீறுவதாக பொதுமக்கள் குற்றம் சாட்டி, வரும் நிலையில், புதிதாக முளைத்துள்ள இந்த விவகாரம் சர்ச்சையை ஏற்படுத்தியுள்ளது.

வந்தவாசி அருகே

14 வயது சிறுமியை லாரியில் கடத்திச் சென்று கூட்டுப் பாலியல் வன்கொடுமை! அண்ணன் - தம்பி உள்பட 3 பேர் 'போக்சோ' சட்டத்தில் கைது!

திருவண்ணாமலை, மே 26- திருவண்ணாமலை மாவட்டம் வந்தவாசியில், 14 வயது சிறுமியிடம் ஆசை வார்த்தை கூறி லாரியில் அழைத்து சென்று கூட்டுப் பாலியல் வன்கொடுமை செய்ததாக அண்ணன், தம்பி மற்றும் சிறுமியை அழைத்து செல்வதற்கு உடனடியாக இருந்த டிரைவரின் மனைவி ஆகிய 3 பேரை போக்சோ சட்டத்தின் கீழ் போலீசார் கைது செய்தனர்.

(35), அவரது தம்பி கிளீனர் அஜ்மல் பாஷா (30) ஆகிய இரண்டு பேரும் 14 வயது சிறுமியிடம் ஆசை வார்த்தை கூறி லாரியில் ஆற்காடு பகுதியில் இருந்து பெங்களூருக்கு அழைத்து சென்றதாக கூறப்படுகிறது. அப்போது, லாரியில் பெங்களூர் செல்லும் வரை 2 பேரும் சேர்ந்து சிறுமியிடம் கூட்டு பாலியல் வன்கொடுமை செய்ததாக கூறப்படுகிறது. லாரி பெங்களூர் பகுதிக்கு சென்று நின்றவுடன் லாரியில் இருந்து சிறுமி இறங்கினார். அப்போது அங்கு கூடியிருந்த பொதுமக்களிடம் 2 பேரும் சேர்ந்து தன்னை பாலியல் வன்கொடுமை செய்ததாக கூறினார். உடனே பொதுமக்கள் அந்த இரண்டு பேரையும் பிடித்து தாம் அடி கொடுத்து பெங்களூர் போலீசாருக்கு தகவல் தெரிவித்தனர்.

இம்மாதிரி மற்றும் அவரது தம்பி அஜ்மல் பாஷா, சிறுமியை அழைத்து செல்வதற்கு உடனடியாக இருந்த இம்மாதிரி லாரி வின் மனைவி பாத்தியா ஆகிய மூன்று பேரையும் கைது செய்து வந்தவாசி நீதிமன்றத்தில் ஆஜர்படுத்தினர். பின்னர் 3 பேரும் வேலூர் மத்திய சிறையில் அடைக்கப்பட்டனர். மேலும் லாரியையும் போலீசார் பறிமுதல் செய்தனர். இந்த சம்பவம் அந்த பகுதியில் பரபரப்பை ஏற்படுத்தி உள்ளது.

தஞ்சை முன்னாள் சட்டமன்ற உறுப்பினர்

எம்.ரொங்கசாமியின் தாயார் தீருமதி. ஜெயலட்சுமி அம்மாள் மறைவு!

கழகத் தலைவர் மு.க.ஸ்டாலின் இரங்கல்! சென்னை, மே.26- தஞ்சை முன்னாள் சட்டமன்ற உறுப்பினர் எம்.ரொங்கசாமியின் தாயார் தீருமதி. ம.ஜெயலட்சுமி அம்மாள் அவர்கள் கடந்த 23.5.2026 - சனிக்கிழமை அன்று இயற்கை எய்தினார். இம்மறைவுச் செய்தியறிந்து துயருற்ற கழகத் தலைவர் மு.க.ஸ்டாலின் அவர்கள், அன்னாரி மறைவுக்கு தமது ஆழ்ந்த இரங்கலை, முன்னாள் எம்.எல்.ஏ. எம்.ரங்கசாமி மற்றும் குடும்பத்தினருக்குத் தெரிவித்துள்ளார்.

சென்னை, மே.26-

அங்கு போலீசார் வந்து சிறுமியை மீட்டு காவல் நிலையம் அழைத்து சென்று விசாரணை செய்தனர். அப்போது பெங்களூர் போலீசர் சிறுமியிடம் "எங்கு இருந்து உன்னை இவர்கள் அழைத்து வந்தனர்" என்று கேட்டனர். அப்போது அந்த சிறுமி வந்தவாசி பகுதியில் இருந்து என்னை அழைத்து வந்தனர் என்று கூறியிருக்கிறார். இதையடுத்து பெங்களூர் போலீசார் வந்தவாசி காவல் நிலையத்திற்கு தகவல் தெரிவித்துள்ளனர்.

தமிழ்நாடு முழுவதும் பல்வேறு பகுதிகளில் தொடரும் அறிவிக்கப்படாத

மின்வெடடைக் கண்டித்து பொதுமக்கள் போராட்டம் - சாலை மறியல்! மின்வாரியத்தை குறைகூறும் அமைச்சர்!

சென்னை, மே 26- தமிழ்நாடு முழுவதும் பல்வேறு பகுதிகளில் தொடரும் அறிவிக்கப்படாத மின்வெட்டைக் கண்டித்து பொதுமக்கள் ஆங்காங்கே கோராட்டங்களில் ஈடுபட்டு வருகின்றனர். எம்.எல்.ஏ. ஊரில் இல்லை என சொன்னவர்தான் எம்.எல்.ஏ. என்பதை அறியாமல் ஏமாந்து சென்ற சம்பவம் இணையதளங்களில் பரவி வருகிறது. தமிழ்நாட்டில் த.வெ.க. ஆட்சி அமைந்த பின் மாநிலம் முழுவதும் முழுவதும்

அறிவிக்கப்படாத தொடர் மின்வெட்டு நிலவி வருகிறது. அதிகாரிகளின் மெத்த நாபு போக்கும், முறையான கண்காணிப்பு காலம் பொறுப்புக்களும் இல்லாததே இதற்கு காரணம் எனக் கூறப்படுகிறது. அறிவிக்கப்படாத மின்வெட்டு காரணமாக சென்னை உட்பட பல்வேறு மாவட்டங்களில் பொதுமக்கள் கடும் அலுதிக்குள்ளாகி வருகின்றனர்.

பொதுமக்கள் போராட்டங்களில் ஈடுபட்டு வருகின்றனர். இப்பிரச்சனைக்கு தீர்வு காண வேண்டிய மின்துறை அமைச்சர் நிர்மல்குமார், அரசுக்கு கேட்ட பெயர் ஏற்படுத்த வேண்டும் என்ற நோக்கில் மின்வாரியத்தில் உள்ள ஒரு சில கருப்பு ஆடுகள் திட்டமிட்டு மின்துறையை ஏற்படுத்துவதாக பொறுப்பின்றி பதிலளித்துள்ளார். திறனற்ற த.வெ.க. அரசின் செயல்பாடுகள் தற்போது சமூகவலைத்தளங்களில் கிண்டலாக மாறி வருகிறது. தொடர் மின்வெட்டுக்கு ஒரு கூட்டம் கிளம்பி எம்.எல்.ஏ. வீட்டுக்கு போய் சுவண்ட கொடுத்துருக்காங்க, அப்பும் ஒழுத்தர் வெளியே வந்து எம்எல்ஏ ஊர் இல்லைன்னதும் கலைஞ்சு போயிட்டாங்க... வந்து சொன்னவர்தான் எம்எல்ஏன்னு மக்களுக்கு தெரியவில்லை. மூஞ்சுபாத்து ஓட்டு போட்டுருந்தா தெரிஞ்சுருக்கும் பாவம் என சமூகவலைத்தளங்களில் பலர் கிண்டலாக பதிவிட்டு வருகின்றனர்.

திராவிட இயக்க தீரர்கள் நினைவு நாள்

தூத்துக்குடி என். பெரியசாமி மே 26 (2017)

ஒன்றுபட்ட நெல்லை மாவட்டத்தில் 1960ஆம் ஆண்டு முதல் கழக உறுப்பினராக பதிவு செய்து கொண்டு இவர், தொடர்ந்து தூத்துக்குடி நகருக்கு உட்பட்ட வட்டக் கழகப் பிரதிநிதியாக பொறுப்பு வகித்து, பின்னர் மாவட்டக் கழக பிரதிநிதியாக 1977ஆம் ஆண்டு பொறுப்பேற்றார். அதனைத் தொடர்ந்து 1982 முதல் 1987 வரை தலைமைப் பொதுக்குழு உறுப்பினராகவும், அதன்பின்னர், தூத்துக்குடி மாவட்டக் கழகச் செயலாளராக 1987 முதல் தொடர்ந்து தனது இறுதி காலம் வரை தலைவர் கலைஞர் அவர்களின் தடம் மாறாத தொண்டராகப் கழகப் பணியாற்றியவர். கழகப் பணிகளோடு, தொழிலாளர் நலனினும் அதிக அக்கறை கொண்ட இவர் தூத்துக்குடி மாவட்டத்தில் 36 தொழிற் சங்கங்களில் தலைவராக இருந்தவர்.



தூத்துக்குடி நகர்மன்றத் தலைவராகவும் - 1989, 1996 ஆண்டுகளில் நடைபெற்ற தமிழக சட்டமன்றத் தேர்தல்களில் வெற்றி பெற்று, இரு முறை சட்டப்பேரவை உறுப்பினராகப் பணியாற்றினார். 1993ஆம் ஆண்டு கழகத்திற்கு சோதனை வந்த காலத்தில், தூத்துக்குடி மாவட்டத்தை கழகக் கோட்டையாக காத்து நின்றவர். கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றதோடு, மிசா சட்டத்தின்கீழ் ஓராண்டு காலம் சிறைவாசம் அனுபவித்தவர்.

தலைவர் கலைஞர் மேல் கொண்ட அளவு கடந்த பற்றின் காரணமாக, தலைவர் கலைஞர் அவர்களே, இவரை "என்னுடைய முரட்டு பக்தன்" என்று மனமாரப் பாராட்டியவர். 2016ல் தலைமைக் கழகத்தின் சார்பில் வழங்கப்படும் கலைஞர் விருதினை தலைவர் கலைஞர் அவர்களால் பெற்றவர். "என் மீது தனிப்பட்ட பாசத்தையும் வைத்திருந்தவர் அண்ணன் தூத்துக்குடி பெரியசாமி அவர்கள் என்பதை நினைக்கும் போது, பெருமைக்கே தொண்டரை இழந்த சோகம் எங்களை உலுக்கிக் கொண்டிருக்கிறது." என்று கழகச் செயல் தலைவர் மு.க.ஸ்டாலின் தனது இரங்கல் செய்தியில் குறிப்பிட்டுள்ளார்.

தலைமைக் கழகம் தி.மு.க.